

संख्या ई-11015/1/2021-हिन्दी /1712-1812

भारत सरकार

जल शक्ति मंत्रालय

जल संसाधन, नदी विकास और गंगा संरक्षण विभाग

(हिन्दी अनुभाग)

\*\*\*\*

श्रम शक्ति भवन, रफी मार्ग

नई दिल्ली, दिनांक : 04 जुलाई, 2022

सेवा में,

जल शक्ति मंत्रालय की हिंदी सलाहकार समिति के सभी सदस्य।


**विषय: मंत्रालय की हिंदी सलाहकार समिति की दिनांक 15 जून, 2022 को हुई बैठक के कार्यवृत्त का प्रेषण।**

महोदय/महोदया,

माननीय जल शक्ति राज्य मंत्री (श्री प्रहलाद सिंह पटेल जी) की अध्यक्षता में दिनांक 15.06.2022 को मंत्रालय की हिंदी सलाहकार समिति की बैठक सम्पन्न हुई। बैठक का कार्यवृत्त सूचना एवं आवश्यक कार्रवाई हेतु इसके साथ संलग्न है। आपसे अनुरोध है कि कार्यवृत्त के संबंध में यदि आपकी कोई टिप्पणी/विचार हो तो तदनुसार मंत्रालय को अवगत कराने का कष्ट करें ताकि उस पर उपयुक्त कार्रवाई की जा सके।

भवदीय,

संलग्नक: कार्यवृत्त।

  
(सज्जन कुमार)

सहायक निदेशक (रा.भा.)

**प्रति सूचना एवं आवश्यक कार्रवाई हेतु प्रेषित:**

1. माननीय जल शक्ति मंत्री के निजी सचिव/माननीय राज्य मंत्री (जल शक्ति) के निजी सचिव/माननीय राज्य मंत्री (पेयजल एवं स्वच्छता) के निजी सचिव।
2. सचिव (ज.सं.,न.वि. और गं.सं.) के प्रधान निजी सचिव।
3. संयुक्त सचिव (प्रशा.) एवं संयुक्त सचिव (आरडी एवं पीपी) के निजी सचिव।
4. मंत्रालय के सभी संगठन/कार्यालय।
5. मंत्रालय के सभी अधिकारी/अनुभाग/डैस्क/सेल।

## जल शक्ति मंत्रालय की हिंदी सलाहकार समिति की बैठक का कार्यवृत्त

जल शक्ति मंत्रालय की पुनर्गठित हिंदी सलाहकार समिति की प्रथम बैठक माननीय जल शक्ति राज्य मंत्री श्री प्रहलाद सिंह पटेल जी की अध्यक्षता में दिनांक 15.06.2022 को पेयजल एवं स्वच्छता विभाग के सम्मेलन कक्ष, चतुर्थ तल, पंडित दीनदयाल अन्त्योदय भवन, सीजीओ कॉम्प्लेक्स, नई दिल्ली में सम्पन्न हुई। बैठक में उपस्थित सदस्यों की सूची संलग्न है।

सचिव (पेयजल एवं स्वच्छता विभाग) महोदय ने बैठक की शुरुआत करते हुए स्वागत भाषण प्रस्तुत किया। और अध्यक्ष महोदय से अनुरोध किया कि वे बैठक को संबोधित करें।

माननीय अध्यक्ष महोदय ने बैठक में उपस्थित सभी सदस्यों का स्वागत करते हुए गैर-सरकारी सदस्यों को अपना परिचय देने के लिए कहा।

इसके बाद सभी गैर-सरकारी सदस्यों के साथ-साथ सभी सरकारी सदस्यों ने अपना-अपना परिचय दिया। अध्यक्ष महोदय ने कहा कि एक बहुत लंबे समय के बाद इस समिति की पहली बैठक हुई है। अध्यक्ष महोदय ने प्रधानमंत्री जी का भी आभार व्यक्त किया और कहा कि आज प्रधानमंत्री जी ने हिंदी भाषा को अंतर्राष्ट्रीय स्तर पर पहुंचा दिया है और अध्यक्ष महोदय ने कहा कि प्रधानमंत्री अटल बिहारी वाजपेयी जी के बाद प्रधानमंत्री श्री नरेंद्र मोदी जी ने यूएन में हिंदी में भाषण दिया। अध्यक्ष महोदय ने कहा कि जब अटल बिहारी वाजपेयी जी ने यूएन में हिंदी में भाषण दिया था वह समय बहुत खास था और अब भी यह समय खास है जब प्रधानमंत्री श्री नरेंद्र मोदी जी ने यूएन में हिंदी में भाषण दिया। अध्यक्ष महोदय ने कहा कि हमारे प्रधानमंत्री जी ने हिंदी को अंतर्राष्ट्रीय स्तर पर बहुत ख्याति दिलवाई है। अध्यक्ष महोदय ने कहा कि समिति की वर्ष में दो बैठकों का उल्लेख है तथा उन्होंने नोडल अधिकारी को निदेश दिया कि वर्ष में दो बैठकें आयोजित की जाएं।

माननीय अध्यक्ष महोदय ने किसी भी सांसद के उपस्थित न होने पर अप्रसन्नता व्यक्त की और भविष्य में उनसे व्यक्तिगत संपर्क करने के निदेश दिए।

### (कार्रवाई- हिंदी अनुभाग)

अध्यक्ष महोदय ने कहा कि हमें यह देखना है कि गैर-सरकारी सदस्यों को हवाई जहाज का टिकट दिया जाए तथा कहा कि इस काम में आने वाली कठिनाई को इंगित किया जाए। उन्होंने आगे कहा कि मैं सुझाव देना चाहूंगा कि आगे आयोजित होने वाली बैठकों की सूचना पहले ही व्यक्तिगत तौर पर गैर-सरकारी सदस्यों, संसद सदस्यों को पहुंचा दी जाए और